

Department of Food and Dairy Technology

Nutrition Awareness Programme

Nutrition Awareness Program on Healthy Eating habits for Panchayat Union Primary school children on 22.09.2022







■ உலக இருதய தினத்தை முன்னிட்டு மதுரை மீனாட்சி மிஷன் மருத்துவமனை சார்பில் விழிப்புணர்வு நடைபயணம் நடந்தது.

பள்ளி, கல்லூரி செய்திகள்

ஊட்டச்சத்து முகாம்

மதுரை மன்னர் திருமலை நாயக்கர் கல்லூரி உணவு மற்றும் பால்வள தொழில் நுட்பத் துறை மாணவர்கள் சார்பில் கிராம ஊட்டச்சத்து முகாம் உச்சப்பட்டியில் நடந்தது. ஊராட்சி தலைவர் பிச்சையம்மாள் தலைமை வகித்தார். தலைமை ஆசிரியர் சாந்தி, மன்னர் கல்லூரி துறைத் தலைவர் கோபி மணிவண்ணன் முன்னிலை வகித்தனர்.

நூறு நாள் வேலை திட்டத்தில் பணி யாற்றும் பெண்கள், ஊராட்சி ஒன்றிய நடுநிலைப்பள்ளி மாணவர்களுக்கு ஊட்டச்சத்து முக்கியத்துவம், ரத்தசோகை, இரும்பு சத்து குறைபாடுகளை சரிசெய்ய இயற்கை உணவு முறைகளை பின்பற்ற வேண்டியதன் அவசியத்தை கலை

நிகழ்ச்சிகள் மூலம் மாணவர்கள் விளக்கினர். ஊராட்சி செயலாளர் ஈஸ்வரன், மனிதவள பொறுப்பாளர் செந்தில்ராணி கலந்து கொண்டனர். பேராசிரியர்கள் ராக தீபா, பாரதி, அபிராமி முகாம் ஏற்பாடுகள் செய்தனர்.

இலவச சைக்கிள் வழங்கல்

மேலூர் கோட்டந்தாம்பட்டி அரசு மேல்நிலைப் பள்ளியில் இலவச சைக்கிள் வழங்கும் விழா ஊராட்சி தலைவி உஷா, தலைமை ஆசிரியர் மங்களநாயகி தலைமையில் நடந்தது. பள்ளி மேலாண்மை குழுத் தலைவி தவமணி, உதவி தலைமை ஆசிரியர் பங்கைய செல்வி, பெற்றோர் ஆசிரியர் கழக தலைவர் சுப்பிரமணியன் உள்ளிட்டோர் பங்கேற்றனர்.

போலீஸ் செய்திகள்

மாமனாருக்கு வெட்டு

திருமங்கலம்: கரிசக்காளம்பட்டி அழகர் சாமி மகள் பிரேமசுந்தரி. இவரது கணவர் சிவக்குமார். கணவன், மனைவி இடையே கருத்து வேறுபாட்டால் தகராறு ஏற்பட்டது. கண்டித்த அழகர்சாமி யை சிவக்குமார், உறவினர்கள் 7 பேர் அரிவாளால் வெட்டியதாக போலீசார் வழக்குப்பதிவு செய்தனர்.

சாலை மறியல்

வாடிப்பட்டி: தாதம்பட்டி மேட்டுப் பெருமாள் நகர் நவந்தகிருஷ்ணன் 28, கூலி தொழிலாளி. இவரது மதுப் பழக்கத்தால், மனைவி அம்சவள்ளி குழந்தைகளுடன் அருகே உள்ள பெற்றோர் வீட்டுக்கு செப்., 22ல் சென்றார். இந்நிலையில் வீட்டில் நவந்தகிருஷ்ணன் தூக்கிட்டு தற்கொலை செய்து

கொண்டார். இறப்பில் மர்மம் இருப்பதாக கூறி வாடிப்பட்டியில் உறவினர்கள் 10 நிமிடங்கள் சாலை மறியலில் ஈடுபட்டனர். போலீசார் சமரசம் செய்தனர்.

மண் அள்ளிய இருவர் கைது

திருமங்கலம்: ஜெ.ஆலங்குளம் மண் அள்ளும் இயந்திர உரிமையாளர் விஜயகுமார் 27. புங்கங்குளம் டிராக்டர் உரிமையாளர் ஜெயராமன் 36. ஆலங்குளம் பகுதியில் அனுமதியின்றி மணல் அள்ளியதாக இருவரையும் டி.எஸ்.பி., வசந்தகுமார் கைது செய்தார்.

டிரைவர் பலி

திருமங்கலம்: கன்னியாகுமரி ஆறுமுகம் காலனி வேன் டிரைவர் பென்னி 50. மதுரையிலிருந்து வாழைக்காய் ஏற்றிக்கொண்டு திருநெல்வேலி சென்றார். திருமங்கலம் சமத்துவபுரம் அருகே முன்னாள் சென்ற லாரி மீது வேன் மோதியதில் பென்னி இறந்தார்.